

गङ्गाष्टकं सत्यज्ञानानन्दतीर्थकृत

{॥ गङ्गाष्टकं सत्यज्ञानानन्दतीर्थकृत ॥}

श्रीगणेशाय नमः ॥

यदवधि तव नीरं पातकी नैति गङ्गे
तदवधि मलजालैर्नैव मुक्तः कलौ स्यात् ।
तव जलकणिकाहलं पापिनां पापशुद्धये
पतितपरमदीनांस्तुं हि पासि प्रपन्नान् ॥ १ ॥

तव शिवजललेशं वायुनीतं समेत्य
सपदि निरयजालं शून्यतामेति गङ्गे ।
शमलगिरिसमूहाः प्रस्फुटति प्रचण्डस्त्रियि
सखि विशतां नः पापशङ्का कुतः स्यात् ॥ २ ॥

तव शिवजलजालं निःसृतं यद्भि
गङ्गे सकलभुवनजालं पूतपूतं तदाहभूत् ।
यमभटकलिवार्ता देवि लुप्ता यमोहपि
व्याधिकृतवरदेहाः पूर्णकामाः सकामाः ॥ ३ ॥

मधुमधुवनपूगे रत्नपूगेर्नूपूगेर्-
मधुमधुवनपूगेर्देवपूगेः सपूगेः ।

पूरुहरपरमाङ्गे भासि मायेव गङ्गे शमयसि
विषतापं देवदेवस्य बन्द्यम् ॥ ४ ॥

चलितशशिकुलाभैरुत्तरङ्गैस्तुरङ्गैर्-
अमितनदनदीनामङ्गसङ्गैरसङ्गैः ।
विहरसि जगदण्डे खण्डयती गिरीन्द्रान् रमयसि
निजकान्तं सागरं कान्तकाते ॥ ५ ॥

तव परमहिमानं चित्वाचाममानं
हरिहरविधिशङ्का नापि गङ्गे विदन्ति ।
श्रुतिकुलमभिधत्ते शङ्कितं तं गुणान्तं
गुणगणसुविलापैर्नेति नेतीति सत्यम् ॥ ६ ॥

तव नूतिनतिनाम्नान्यप्यघं पावयन्ति ददति
परमशान्तिं दिव्यभोगान् जनानाम् ।
इति पतितशरण्ये त्वां प्रपन्नोऽस्मि
मातर्ललिततरतरङ्गे चाङ्ग गवेप्रसीद ॥ ७ ॥

शुभतरकृतयोगाद्विश्वनाथ-
प्रसादाद्भवहरवरविद्यां प्राप्य काश्यां हि गङ्गे ।
भगवति तव तीरे नीरसारं निपीय
मुदितहृदयकङ्क्षे नन्दसूनुं भजेऽहम् ॥ ८ ॥

गङ्गाष्टकमिदं कृत्वा भुक्तिमुक्तिप्रदं नृणाम् ।

सत्यज्ञानानन्दतीर्थयतिना स्वर्पितं शिवे ॥ ९ ॥

तेन प्रणतु भगवान् शिवो गङ्गाधरो विभुः ।

करोतु शङ्करः काश्यां जनानां सततं शिवम् ॥ १० ॥

इति सत्यज्ञानानन्दतीर्थयतिना विरचितं गङ्गाष्टकं सम्पूर्णम् ॥

Encoded and proofread by Dinesh Agarwal dinesh.garghouse at gmail.com

Please send corrections to sanskrit@cheerful.com

Last updated त्oday

<http://sanskritdocuments.org>

Ganga Ashtakam 6 (By Satya Gnanananda Theertha) Lyrics in Bengali PDF

% File name : gangAShTakamsatya.itx

% Category : aShTaka

% Location : doc_devii

% Author : Satyajnananandatirtha

% Language : Sanskrit

% Subject : philosophy/hinduism/religion

% Transliterated by : Dinesh Agarwal dinesh.garghouse at gmail.com

% Proofread by : Dinesh Agarwal, Proofread by PSA Easwaran psaeaswaran at gmail.com

% Latest update : May 21, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website